

ஓம் நமோ பகவதே ஸ்ரீரமணாய

55. அயலறியாப் பத்து

(ஆசிரியவிருத்தம்)

*பண்: காந்தாரம் (நவ்ரோஸ்)

திருச்சிற்றம்பலம்

*இணங்கிலா வீசன் - என்னும் திருவிசைப்பாப் பண்.

Tiruvīsapa

கோயில் (Tiruvīsapa)

இணங்கிலா வீசன் நேசத்

திருந்தசித் தத்தி னேற்கு

மணங்கொள்சீர்த் தில்லை வாணன்

மணவடி யார்கள் வண்மைக்

குணங்களைக் கூறா வீறில்

கோறைவாய்ப் பீற்ற பிண்டப்

பிணங்களைக் காணா கண் வாய்

பேசாதப் பேய்க ளோடே.

திருமாளிகைத் தேவர் அருளிச் செய்த திருவிசைப்பா

இத்திருப்பதிகம், தில்லைப் பெருமானிடத்தும், அவன் அடியாரிடத்தும் அன்பு

செய்யமாட்டாதவரது இழிபுணர்த்தி, அவரைக் காணுதலும், அவரொடு பேசுதலும்

ஆகாமையை உணர்த்தி யருள்கின்றது

Ramana Sannidhi Murai

529. பொய்யதாய் ஒழிவ தான
புவியிடைப் புலம்பி னேற்கு
மெய்யதாம் ஆன்ம ஞான
விளக்கமே உவந்து நல்கி
மையலால் அடைந்த மாய
மனக்கவல் அடங்க மாற்றவ்
ஐயனும் அவனை யல்லால்
அயலொன்றும் அறிந்தி லேனே. 1
530. உள்ளதே யாக அன்றி
உலகமது இல்ல தாக
நள்ளலால் அன்றி ஞால
நவைதரல் என்றும் இல்லை
மெள்ளவே மனத்தால் ஏழு
விற்கிடை அகன்று போகென்று
உள்ளவாறு உரைத்தோன் அல்லால்
உறுதெய்வம் உணர்ந்தி லேனே. 2
531. வேசியின் எவர்க்கும் போக
விஷயமாத் தூங்கும் பொல்லா
மாசியல் ஒழுக்க ஞால
மடந்தையோடு உறவு நீங்கிப்
பேசிட வொண்ணாத் தூய
பிரமத்திற் சரிப்பாய் என்னும்
தேசிகள் அல்லால் வேரோர்
தெய்வநான் தேர்ந்தி லேனே. 3
532. பின்னிய தொந்தம் எல்லாம்
பிறப்பிட மாய தன்னில்
அன்னிய மாய எல்லாம்
அன்னிய மாவொ டுக்கித்
தன்னியல் அவற்றை எல்லாம்
தன்மய மாவே காணப்
பன்னிய ரமணன் அல்லால்
பரதெய்வம் அறிந்தி லேனே. 4
533. மேற்செலுங் கதியேது என்ன
வினாவினேற்கு உவந்து தத்தம்
பாற்செலுங் கதியே அன்றிப்
பாகதி மற்றொன்று இல்லை
ஏச்சிலா நெறியொன்று ஈதே

- எனுமுரை அல்லால் வேற்றுப்
பேச்சிலா ரமணன் அல்லால்
பிறதெய்வம் அறிந்தி லேனே. 5
534. நீர்வழிப் படரா நின்ற
நெடும்புணை நிகர்ப்ப நீர்கூழ்
பார்வழிப் படரா நின்ற
பதகனை உற்ப வித்த
ஊர்வழிப் புகுத வோட்டி
உயர்நிலை ஏற்றி வைத்த
பேர்கெழு ரமணன் அல்லால்
பிறதெய்வம் அறிந்தி லேனே. 6
535. மயர்நிலை உற்ற வாற்றான்
மதிமிக மயங்கி னேனைச்
செயல்செய் வொன்றும் வேண்டாச்
சித்தோப சாந்தி யென்னும்
உயர்நிலை ஏற்றி வைத்த
உத்தம குருவாம் மோனப்
பெயர்நிலை ரமணன் அல்லால்
பிறதெய்வம் அறிந்தி லேனே. 7
536. தெளிவிலாப் பேதை யேனைத்
திருவருள் நோக்கத் தாலே
வெளியெலாம் உள்ளாய் நின்ற
விழுப்புர வீட்டில் கூட்டி
ஒளியெலாம் ஒடுங்கா நின்ற
உரவொளி யாகச் செய்த
அனியுலாம் அவனை அல்லால்
அயலொன்றும் அறிந்தி லேனே. 8
537. பூதகா ரியங்க ளாகிப்
பூவுல காதி யாகப்
பாதலம் ஈரு நின்ற
பைம்பொழில் அனைத்தும் தோற்றற்கு
ஆதர மாகும் பன்னிறு
ஆதவர் தமக்கு மேலாம்
ஆதவ ரமணன் அல்லால்
அயலொன்றும் அறிந்தி லேனே. 9
538. கதியுறப் பரிந்து நீடுங்
காதலால் தவம் ஏதொன்றும்
விதியுளிப் புரிதல் ஆற்ற
வினையினேன் இதயத்து உற்ற
பொதியவிழ் பரிதி யாகிப்
புகழ்பெற மலர்ந்த அந்தப்
பதியுறை ரமணன் அல்லால்
பரதெய்வம் அறிந்தி லேனே. 10

539. தன்னையே ஒப்பார் இல்லாத்
தயாளனே தோன்றி மாயும்
மின்னையே நிகர்த்து வீயும்
மேனியா இருந்த முங்கும்
என்னைநீ யாகச் செய்த
இறைவனே ரமண தேவே
உன்னையே அல்லால் வேறோர்
உறுதெய்வம் உணர்ந்தி லேனே.

11

540. கல்வியோடு அறிவு நீதி
கருத்திலே திருத்தி ஞானச்
செல்வமோடு அறன்மெய் அன்பு
சிற்பர சித்தி முக்தி
வெல்விறல் வீரம் சான்ற
வித்தக மோனத் தாலே
நல்லவாறு என்னை ஆண்ட
நம்பனை நம்பி னோர்க்கே.

திருச்சிற்றம்பலம்

நவை-குற்றம்; சரிப்பாய்-சஞ்சாரம் செய்வாய்

பன்னிராதவர்-பன்னிரண்டு சூரியர்கள்; விதியுளி-விதிப்படி; வீயும்-அழியும்